

# అదృష్టవంతుడు

కూర్కా వేణుగోపాలస్వామి,  
శేషుబాయి గోపాలస్వామి

ట్రైలిఫోన్ గంట మోగడం మొదలైంది. ఆతురత్తో తీసి విచేటప్పటికి మృదు మధుర వాక్కులు వినబడ్డాయి. “నాభర్త ఊళ్లో లేడు. రాత్రి నాతో భోంచేస్తావా?” నే నానంద వార్ధిలో నోలలాడిపోయాను. ఇదే సమయం అనుకున్నా. “ఓ, తప్పకుండా వస్తా. అయితే మీ ఇల్లెక్కడ?” ఈమాటలు నేననేసరికి ఆమె రౌద్రంవల్ల ట్రైలిఫోన్ వణికిపోయింది. “నాపేరు ఉమాబాల. నీకు జ్ఞాపకం ఉందో లేదో గాని నీచెల్లిల్ని నేను” అనేటప్పటికి రాత్రేమో రసికత్వం ఒలికించేద్దామని ఊరి పోతోన్న నా ఆశలన్నీ ఒక్కసారిగా పటాం చలమయ్యాయి. నాకు ఒళ్లు కంపించిపోయింది. “నేనెవర్ననుకున్నావు? నీకేమో పనీపాటా లేదని ఇతరులెవరికీ కూడా పనీ పాటా లేదను కున్నావా? మొట్టమొదట నీపేరు చెప్పనంత మాత్రంచేత నీవెవరో నాకు తెలియదను కున్నావా? ఏదో నిన్ను ఉడికించాలని ఆలా గన్నాను. ఇల్లు కదిలి రావడానికి ఒక్క నిమిషం అయినా నాకు టయిములేదు.” అన్నాను. కాని ఆమె నాన్నతో నావేషాలన్నీ వెల్లడి చేసి నాకు నెలనెలకూ ఇచ్చే మనువర్తి ఊడ గొట్టిస్తానని బెదరించేటప్పటికి తోక ముడుచు కుని ‘వస్తా’నన్నాను. నాకు ప్రాయశ్చిత్తంగా

టాజ్ మహల్ హోటలుకు తీసుకుని వెళ్లు దువుగాని, ఈవనింగు డ్రైస్సు వేసుకోమంది. ఉక్కిపోతోన్నా నాకర్థం కాలినట్లు అట్టలాంటి పర్టువేసుకుని ఊరేగవలసివచ్చింది.

టాజ్ మహల్ హోటల్ సంగతి మీకు తెలుసుగా. సముద్రానికి ఆనుకొనిఉంది. బాంబాయిలో కాసులుకానులుగా ఖర్చు పెట్టే ప్రతికుర్రాడు అక్కడే ఉంటాడు. అక్కడికి భోజనానికి వచ్చేవాళ్లు, బొత్తిగా దేశం చూడడానికి వచ్చిన పరదేశస్థులయితే తప్ప, ఒకళ్లకొకళ్లు తెలిసే ఉంటారు. అక్కడికి ఇంకెవరూ దొరకనట్లు చెల్లెళ్లను, భార్యల్ని వెంటబెట్టుకునివెళ్తే లోకువ అయిపోతాం. కాని కష్టకాలం ఎవరికైనా వస్తుంది. ఆనాడు “కే బరే” ఉందని ఉమా కనిపెట్టింది. మెల్లగా డాన్సుహాల్లోకి దారి చూపింది. నేను జేబు ల్లడుంకున్నా — తెచ్చినడబ్బు చాల్తుందో లేదో అని.

మధ్య డాన్సుగ్లారు నునుపువల్ల మెరుస్తోంది. దానిచుట్టూ కుర్చీలూ, బల్లలూ గోడలకు అంటుకునేటట్టు అమర్చబడియున్నాయి. ఇంక దీపాల వెల్తురు చెప్పనక్కరలేదు. గోడల్లో పెద్దపెద్ద అద్దాలు ఉండటంచేత ఎటుచూచినా వేలకొలది మా ప్రతిబింబాలే

కనుబడుతోన్నాయి. మేము తేబిల్ రిజర్వు చేసుకోలేదు. ఆలస్యంగా వచ్చాం. గది జనంతో క్రిక్కిరిసిపోయి ఉంది. అంచేత ఏ మూలనయినా ఇరుక్కుందామని నే నిటూ అటూ బల్లకోసం చూస్తోంటే, మా ఉమా హాలంతటిలో ముఖ్యమైన స్థలంలో ఉన్న బల్లదగ్గర ఎవరూలేకుండా ఉండడం కనిపెట్టి దర్జాగా దానిదగ్గరకు వెళ్లి మఖాం వేసింది. ఇక నేను పికిసీస్ కుక్కలాగ వెంట బడి పోవలసివచ్చింది. ఖంగారు బడుతూ హెడ్ వెయిటర్ అక్కడికి వచ్చాడు. అతను వచ్చేలోపల ఆ బల్లమీద ఉన్న రిజర్వేషన్ కార్డును మా ఉమా ఒకచేతిఊపుతో తోసి పారేసింది. హెడ్ వెయిటర్ వంక కళ్లు ఎర్ర చేసేటప్పటికి అతను ఖంగారుషడిపోయి ఏమీ అనలేక, వేరే ఒకబల్లతెప్పించి మాప్రక్కన వేయించి కుర్చీలు అమర్చి రిజర్వేషన్ కార్డు బల్లమీద పెట్టాడు. నేను భోజనానికి ఆజ్ఞ ఇస్తూ, “పానీయం ఏంకావలె” నని అడిగితే ఉమా “ప్యాంపెయిన్” అంది. “ఎప్పటినుండి మొదలెట్టావు సురాపానం” అన్నా. “అబ్బే, నే నసలు ముట్టుకోనుగాని ఇక్కడ ప్యాంపెయిన్ తెప్పించకపోతే పరువుతక్కువ” అంది నాకు నాలుగాకులు నేర్పుతూ.

మేము భోజనం మొదలెట్టేటప్పటికి ఇతరులు ముగిస్తూ ఉన్నారు. డాన్సువాయిద్యం ఇతరబల్లల దగ్గర ఉన్నవారిని ఆకర్షించడం మొదలెట్టింది. కొంచెంసేపట్లో డాన్సు పోరు నిండిపోయింది. దొరలూ దొరసా

నులూ, ఇంగ్లాండులో ఏళ్ల తరబడి వేలకొలది వెచ్చించి డిగ్రీలు లేకపోయినా డాన్సింగు నేర్చుకున్న నల్లదొరలూ, తెల్లవా రేంచేస్తే కోతుల్లా తాముకూడా అదేచేయాలనే పాఠశీక కాంతలూశరీరాలు ఊపడం మొదలెట్టారు. ఇదొక పెద్ద ఆట. డాన్సుప్లోలో ఎక్కడైనా ఒక అడుగుస్థలం కనబడ్డంతోనే ఒకమొగాడూ ఒక ఆకదీ కలిసి దానిమీదికి ఉరకడం. కౌగలించుకుని, కళ్లు, ఒళ్లు, కాళ్లు కదపడమే కాని జరగడం ఏం కనబడదు, స్థలం లేకపోబట్టి. ఇదే డాన్సింగు అంటారు. ఈ లోపల ఏ లావుపాంటి ఆయనో ఒక ఊపు ఊపేటప్పటికి అనేకమంది ఒకరిమీద ఒకరు పడి క్షమాపణ వేడుకుంటారు. ఇదొక ఆనందం.

ఈ నాట్యసముద్రంమీదనుంచి నా చూపు మరల్చేటప్పటికి, మాప్రక్కన క్రొత్త గావేసిన బల్లదగ్గర ఒక హిందూ పెద్దనును ఘ్యుడు కూర్చునిఉండడం కనబడింది. ఎన్నో కుర్చీలున్నా ఆయన వంటరిగానే ఉన్నట్లు నాకు తోచింది. చాలా పొడవుగా ఉంటాడు. మా ఉమా అంటుంది అందంగా ఉంటాడని కూడా. ఈలోపల డాన్సింగు ఆగిపోయింది. ఎవరిబల్లకు వారు చేరుకున్నారు. కొంచెంసేపట్లో బల్లలదగ్గర ఉన్న దీపాలన్నీ ఆర్పేశారు. డాన్సుప్లోరుమీద మాత్రం ప్రకాశిస్తోన్న స్పాట్ లైట్ ఒకటి కనబడుతోంది. ఒక దొరా ఒకదొరసాసీ వచ్చి నృత్యం చూపించారు. ఇదేనటకే బరే

అంటారు. వారినృత్యం అయిపోవడంతోనే మళ్ళీ మాబల్లదగ్గర దీపాలు వెలిగాయి. మా ప్రక్కబల్లదగ్గర కూర్చునిఉన్నాయన మళ్ళీ నాదృశ్యానికి అడ్డుపడ్డాడు. అతనికళ్లనుండి నీళ్లు బొటబొట కారుతున్నాయి. అది ఉమా కూడా గమనించింది. “ఒకపేగ్ ఎక్కువై ఉంటుం”దన్నాను ఆమె అడగని ప్రశ్నకు ప్రత్యుత్తరంగా. “నీకేమీ తెలియ”దంది ఉమా. ఎప్పుడూ అలాగే అంటుంది. “అతనికేదో పెద్ద ఉపద్రవం సంభవించిఉంటుంది” అంది. “తప్పకుండా జరిగి ఉంటుం”దన్నానేను. “అతడు ఇక్కడికి తీసికొనివద్దా మనుకున్న గుంట రానట్లుంది” అన్నానేను. ఉమా నన్ను “నోరుమూయ” మంది. నాదురుద్దేశాలకు శాస్త్రీగా అతన్ని మాబల్లదగ్గరకు పిలవమంది. నేను డంగయిపోయా. “బాంబాయిలో ఊరూ పేరూ తెలియనివాళ్లతో అధికప్రసంగానికి దిగితే రెండుచంపలూ వాయిస్తా”రన్నా. “ఆయనకై రిజర్వుచేసిన బల్ల మనం ఆక్రమించాంగా. ఆమాత్రం పరిచయం చా”లంది ఉమా.

“అయ్యా, తుమించాలి. పొరబాటున మీబల్ల మేం ఆక్రమించాం. మీరు కూడా ఒంటరిగా ఉన్నట్లున్నారు. దయచేసి మాతో కలిసి ఏదైనా పాసీయం పుచ్చుకుంటే మాకు చాలా ఆనందం కలిగిస్తుంది.” అన్నా ఆయనదగ్గరకు వెళ్లి. ఆయన మెల్లగా లేచి వచ్చి మాబల్లదగ్గర చేరాడు. ఇంకో గ్లాసు అతనికోసం తెప్పించి ప్యాంపెయిన్ తో

నింపి ఇచ్చాను. “మీ హెల్త్” అని ఒకగుటకలో కొట్టేశాడు. కాని కళ్లెంటు నీళ్లు ఇంకా వస్తూనే ఉన్నాయి, అతను నవ్వుతో మాట్లాడాలని ఎంతప్రయత్నించినా. “అమ్మా, మీరు నన్ను తుమించాలి. నే నీవేళ డాన్సు చేసేస్థితిలో లేను.” అన్నాడు. నాకు పట్టరాని సవ్వోచ్చింది. మాఉమాకు డాన్సు ఒకఅడుగైనా వేయడం రాదు. ఈలాంటి విషయాల్లో ఆమెకు పూర్వకాలపు చేదస్తం మెండు. కాని ఎవరికైనా తెలిస్తే తన నవనాగరకతకు భంగం వస్తుందనిభయం. సే నేమైనా తనసంగతి వెలిబుచ్చేస్తానేమో నని బల్లకింద నాకాళ్లను గట్టిగా తన్నుతూ ఆయన కేదో నాలుగు మంచిమాటలు చెప్పింది. తన్నులవల్ల కల్గిన బాధలో ఆసంభాషణ నాకు వినిపించలేదు. అప్పుడతడన్నాడు-“మీరు చాలా దయార్థి హృదయులుగా కనుషిస్తోన్నారు. మీకు విసుగు కలగదంటే ఒకచిన్న కథ చెప్తా”నన్నాడు. “ఏమాత్రం కలగ”దని అంటూ నేను మరల అతనిగ్లాసు ప్యాంపెయిన్ తో నింపాను. “మీ హెల్త్” అంటూ ఒకగుటకలో మ్రింగేసి కథ చెప్పడం మొదలెట్టాడు.

“ఒకపురుషుడు ఒకస్త్రీ ఉండేవారు. ఆ పురుషుడు ఆస్త్రీని అధికంగా ప్రేమిస్తోండేవాడు. ఆమెను స్త్రీ అనవలసిందే. వర్ణించడానికి మాటలు చాలవు. దేవకన్యకలంటే మీరు నమ్మరు. ఆమెపేరు చెప్పితే మీకే తెలుస్తుంది. కాని చెప్పనందుకు తుమించాలి. ఆమె ఈదేశంలో చాలా ప్రసిద్ధి కెక్కినస్త్రీ.

పుట్టుకవల్ల, సౌందర్యంవల్ల ఆమెకు సాటి వారు ఈతరంలో లేరు. చిత్రంలో కూడా అంతటిస్త్రీ లేదు. మోహినిని మించిపో తోంది. మోహిని దేవదానవుంకు ఘోర వైరం కలిపించింది. కలహం ఎవరైనా కలిగించవచ్చు. దేవదానవున్ని కూడా, ఐక్యంచేసే టంతశక్తి ఈమెకు కలదు. అంతకంటే గొప్పే ముంది? ఆమె సౌందర్యంతో పురుషులకు చేయజాలా దేం లేదు. అంతటి సౌందర్యం ఈదేశంలోనే కాదు, ఇతరదేశాల్లో కూడా ఉండదు.

“ఆపురుషుడు ఈస్త్రీని చూడడంతోనే అమోఘ మోహంతో మునిగిపోయాడు. ఇది సాధారణమైన ప్రేమకాదు. ఆమె యస్వినవతి. తనచుట్టూ తిరుగు వేలకొంది పురుషుల్లో ఈతరమైన తన అనుగ్రహం ప్రసరించింది. అంతా వీరిరువురి పేర్లూ కలిపి చెప్పకోవడం మొదలెట్టారు. ఆయన చాలా పొడవైనవాడు; అందమైనవాడు. ఆధునికకవుల్లో అగ్రగణ్యుడు. ఆయనది గొప్పకుటుంబం. ఆమె భవనైకసుందరి.

“ప్రప్రథమంలో ఆమె ఆతన్ని పూర్తిగా అంగీకరించలేదు కాని వారిరువురు కలుసుకోని రోజు లేదు. ఏనాటికైనా వివాహం చేసుకొంటుండనే నమ్మికతో ఆతను ఆనంద సముద్రంలో మునిగిపోయాడు. అప్పటి అతని ఆనందం అశరిమితం.”

ఈమాటలు ఉచ్చరించేటప్పటికి అతని కళ్లవెంట మల్లీ నీళ్లువచ్చాయి. ఆతనిగ్లాసు

మల్లీ మౌవెయిన్ తో నింపా. “మిషెంట్” అని మల్లీ ఒకగ్రుక్కతో మింగేశాడు.

“ఆమె అసమానసౌందర్యం సంగతి మీకు ఇదివరకే చెప్పా, అదిచాలక ఆమెకు అశరిమితమైన ఆశ ఒకటి ఉండేది—దేశంలో తాను గొప్పనాయకురాలుగా ఉండాలని. ఈ ఉద్దేశ్యంతో దేశనాయకులకడ చేరి కష్టమైన విషయములు అనేకములు చర్చిస్తోండేది. ఆమెకు దేశస్థితి బాగుచేయాలని మిక్కిలి కుతూహలం. అంచేత స్త్రీలకు ఓట్లురావడానికి ముందుంచీ కూడా స్త్రీల హక్కుల కొరత జండాల్ని రాజకీయ వియాల్లో చాలా తెలివైనది పేరుపొందింది. స్త్రీలకు ఓట్లు రావడంతోనే ఆమె శాసననిర్మాణ సభకు ఎన్నుకోబడ్డది. రాజకీయ విషయాల్లో ముందంజవేసి ఉపన్యాసాలిచ్చే స్త్రీల రూపరేఖా విలాసాలు మీకు తెలిసిందేగా. వాటిలో ఆమెసౌందర్యం ఎలాగ ప్రజ్వలిల్లిదో మీరే ఊహించవచ్చు.

“ఈకాలంలోనే నేచెప్పిన పురుషుడు ఆమెజీవితంలో ప్రవేశించాడు. ఆతని స్నేహం ఆమెకు చాలా అద్భుత దాయకం. ఆతను లేకపోతే ఆమె రాజకీయజీవితం నిష్ఫలం అయ్యేది. ఆమెకు ఉపన్యాసం తయారుచేయడం రాదు. కాని వల్లవేసి ఎట్టి ఉపన్యాసాన్నైనా ఇయ్యగలిగేది. ఆమె ఉచ్చారణ, పద ప్రయోగం, వాక్యాల అల్లిక, మృదుమధుర కంఠధ్వని విని జనులందరూ ఆశ్చర్యపడేవారు. కాని ఆమెకు

ఉపన్యాసం తయారుచేయడం ఏమాత్రం రాద. త్వరితంగా ప్రసిద్ధికెక్కిన ఆమె ఉపన్యాసాలకు ఆటకట్టుఅయిన ఊహ లామెవి కావు. ఆమెన్నేహితుడు ఆమె ఉపన్యాసాల్ని వ్రాసి ఆమెకు ఇస్తుండేవాడు. అలా వ్రాయడం ఆయనకు చాలాసరదా. ఆమెకు కొంచెం అయినా తాను ఉపయోగకడుతోండడం తనకు చాలాగౌరవంగా తల్యేవాడు. అతడు ఆమె ఇచ్చే ఉపన్యాసాల్ని తయారుచేయడంలో సాహాయ్యపడుతోండేవాడేకాని తన ప్రతిఉద్దేశం, ప్రతిపదం, ప్రతివాక్యం అతని దేనని ఆమెకు ఏనాడూ తోచలేదు. ఆమె అవలంబించిన రాజకీయపక్షం అతని కేమాత్రం ఇష్టంలేకపోయినా, ఆమెవల్ల ఆమె అవలంబించిన పక్షం అభివృద్ధికై తన యావచ్చుకీ వినియోగించుచున్నాడన్న సంగతి ఆమె తెలుసుకోలేక పోయింది. అతని మెదడు బెజవాడ జంక్షనులాగ ఒకేసారి అనేక మార్గాల్లో పోతోండేది. అతడు తలచుకొంటే రాజకీయ విషయాల్లో సుప్రసిద్ధమైన పేరు పొంద గలిగేవాడు. కాని కవి అగుటచే రాజకీయ విషయాల్లో కుతూహలం లేక ఆమెకు సాహాయ్యం చేయాలనే ఉద్దేశంతప్ప వేరు విషయం అతడు ఆలోచించనే లేదు. తన కిర్తికై ఏమాత్రం అపేక్షించలేదు.

“ఈలోపల మరియొక పురుషుడు ఆమె జీవితంలో ప్రవేశించాడు. అట్టి ధైర్యంగాలయోధుడు మనకాలంలో లేడని అంటారు. కాని అతడు ధైర్యవంతుడో, అదృష్టవంతుడో మనం చెప్పలేం. తనవంటి అదృష్టవంతుడు లేడని అతడే అంటూఉంటాడు. ‘నేను ఎప్పుడూ ఓడిపోజాలను’ అని విచారంగా

అంటూఉండేవాడు. అతడు ఏదీముట్టుకుంటే అది బంగారం అయ్యేది. అతడు ఏదీబగ్గినా గలిచేవాడు. అతని పేరు కెప్టెన్ విజయ; సార్థకనామధేయుడు. అతడు ముట్టిం దంతా జయం. అత డామెను శాసననిర్మాణసభలో అధ్యక్షుని గేలరీనుంచి మొట్టమొదట చూచాడు. ప్రసిద్ధికెక్కిన ఆమె అందం అత నెఱిగిందే పత్రికల్లో ఆమె చిత్రపు ఎన్నోసారులు చూచాడు. కాని అప్పటి వఱకూ ఆమెసౌందర్యం అతన్ని ఆకర్షించలేదు. చిత్రపులకు ప్రాణం లేదు గదా. ప్రాంతోపున్న ఈ అసమానసౌందర్యాన్ని ఇప్పుడే కనిపెట్టాడు. ఆనా డామె మరింతమధురంగా ఉపన్యసించింది. స్త్రీహక్కులసంబంధమైన చట్టం ఒకటి ఆనాడు చర్చింపబడుతోంది. హైందవస్త్రీల దుర్గతిని గురించి ఆమె ఆలాపించేటప్పటికి పురుషుల పాపాణహృదయాలుకూడా కరిగిపోయాయి. ఆమె ఉపన్యాసమే ఆనాడు ఆమెపక్షం జయించడానికి కారణం అని అంతా అంటారు. వీరుడగు విజయుడు ఆమెసౌందర్యానికి, తెలివికి ముగ్ధుడై పోయాడు. ఆమె తెలివి, ఆమెజ్ఞానం, ఆమె చురుకుదనం ఇవన్నీ ఆమెచక్కదనంతో కలవడంతోనే విజయుని హృదయాన్ని బానిసగా చేసినేశాయి. అత డెప్పుడూ ఓడిపోలేదుగా! ఆనాటిరాత్రే ఆమెను ఒకవిందులో కలుసుకున్నాడు.

“మూడువారాల్లోపల ఆప్రాతన్నేహితుడు, ఆమెకు సాహాయ్యం చేసినవాడు, ఆమె కెప్టెన్ విజయుని వివాహమాడనున్నదని పత్రికల్లో చదివాడు. నిర్ఘాంతపడి పోయాడు. తనకన్నులను తను నమ్మలేక

పోయ్యాడు. మతిపోయిన ట్లామెదగ్గరకు పరిగెత్తాడు. ఆమె ఆతనిస్థితిని చూచి ఖం గారుపడిపోయింది. 'నన్ను త్సమించాలి. నీకు చాలా కష్టంకలిగించాను' అన్నది. కాని తాను అప్పుడే ఒక ప్రేమసముద్రంలో ముని గిపోయానన్నది. విజయ చాలా మంచి వాడు, మహా గొప్పవాడు. కాని అతనికి కొన్ని లోపాలు ఉన్నాయి. ఇతరులలో అట్టి లోపాలు లెక్కచేయ నక్కరలేదు. కాని అంతటిగొప్పవానిలో లోపాలుండకూడదు. తనప్రేమ, తన జాగరూకత ఆతన్ని ఈలో పాల్నించి రక్షిస్తవి. అట్టివానికి తనప్రేమ నర్పించడం అత్యావశ్యకం, ఆతన్ని రక్షిం చడం ముఖ్యవసరం అంది.

“ఈ మాటలు వినడంతోనే ఆతడు, ఆమె ప్రాతన్నే హితుడు వెళ్లిపోయాడు ఇంకెప్పటికీ తిరిగి రాకుండా. ఆతడు మరలతిరిగి రాలేదు. అతడు మరలతిరిగిరాడు. అది విధి లిఖితం. ఇక విజయుడో, ఎన్నడూఓడని విజ యుడో, ఆమెను పెండ్లియాడెను. తన స్వప్న కాంతను పెండ్లియాడెను....”

మేం ఏమి అనగలం? మేం ఓదార్చ డానికి ప్రయత్నించాం. ఆతడు కండ్లనీళ్లు ఆపలేకపోయాడు. విషాదాన్ని అంతరింప జేయడానికి నాకు తెలిసినమందు ఒకలేకనుక అతనిగ్లాసు మళ్ళీ స్పాంపెయిన్తో నింపాను. “మీ హెల్త్” అని మళ్ళీ ఒక గ్రుక్కతో మింగే శాడు.

“కాని ఆమె తిరుగ ఉపన్యసించలేక పోయింది. ఎట్లు ఉపన్యసించగలదు? తన ప్రాతన్నే హితుడు లేకపోవుటవల్ల ఆమె అం దంమాత్రం మిగిలింది. తన జీవితం అంతా విజ యుని రక్షించుటతో ఆవరించుకునిపోయింది. ఆమె ప్రాతన్నే హితుడు ఆమె జీవితంలోంచి అంతరించి పోయాడు. ఆతడు ఆమెను అధి కంగా ప్రేమించాడు. ఇంకా ప్రేమిస్తోన్నాడు. కాని తిరిగిరాడు, ఎన్నటికీనీ తిరిగిరాడు, ఎన్నటికీనీ....”

అతడు తన కుర్చీమీదనుండి లేచి తన విచారనిమగ్నమైన ముఖముతో మావంక చూచాడు. ధైర్యం అభినయించి చిరునవ్వు నవ్వు ప్రయత్నించాడు.

ఉమాబాల అతన్ని ఓదార్చడానికి ప్రయత్నించింది. కాని లాభంలేకపోయింది.

ఒంగిపోయిన ఆతని పొడుగాటి శరీరం ద్వారంలోనుంచి బయటకు వెళ్లిపోవడం చూచాం. మాకు చాలావిచారం కలిగింది.

ఈ లోపల హెడ్ వెయిటర్ మాబల్ల దగ్గరకు వచ్చాడు. “ఇప్పుడు మమ్ములను విడిచి వెళ్లిన ఆపొడవుగానున్న రెడ్డమనిషి ఎవ”రని ఉమాబాల అతన్ని అడిగింది.

“ఆయన” అన్నాడు హెడ్ వెయి టర్. “అమ్మో, ఆయన మన దేశంలో అందటి కంటే ప్రసిద్ధి కెక్కిన యోధుడు కెప్టెన్ విజయ!”